

महाराष्ट्र विधानसभा
दिवसाच्या कामकाजाचा क्रम
बुधवार, दिनांक २० जुलै, २०१६
(सकाळी ११.०० वाजता)

- एक : प्रश्नोत्तरे.
(अ) तारांकित प्रश्न.
(ब) मंगळवार, दिनांक १९ जुलै, २०१६ रोजीची तारांकित प्रश्नोत्तरांची यादी सभागृहाच्या पटलावर ठेवणे.
- दोन : कागदपत्र सभागृहाच्या पटलावर ठेवणे -
उच्च व तंत्र शिक्षण मंत्री : डॉ.बाबासाहेब आंबेडकर मराठवाडा विद्यापीठ, औरंगाबाद यांचे सन २०१४-२०१५ या वर्षाचे वार्षिक लेखे सभागृहासमोर ठेवतील.
- तीन : स्थगन प्रस्तावाच्या सूचना — (असल्यास) (म.वि.स. नियम ९७ अन्वये).
- चार : लक्षवेधी सूचना (म.वि.स. नियम १०५ अन्वये) :

(मंगळवार, दिनांक १९ जुलै, २०१६ रोजीच्या दिवसाच्या कामकाजाच्या क्रमात दर्शविण्यात आलेल्या परंतु पुढे ढकलण्यात आलेल्या लक्षवेधी सूचना क्र. १ ते ३)

- (१) सर्वश्री हसन मुश्रीफ, जितेंद्र आव्हाड, बाळासाहेब पाटील, सरदार तारासिंह, सुरेश लाड, राधाकृष्ण विखे-पाटील, अजित पवार, दिलीप वळसे पाटील, जयंत पाटील, वैभव पिचड, शशिकांत शिंदे, श्रीमती दिपीका चव्हाण, वि.स.स. पुढील तातडीच्या व सार्वजनिक महत्त्वाच्या बाबीकडे आदिवासी विकास मंत्र्यांचे लक्ष वेधतील :-

"माहे जून, २०१६ च्या शेवटच्या आठवड्यात वा त्या सुमारास आदिवासी विभागातर्फे राज्यातील ५४४ आश्रम शाळांमधील विद्यार्थ्यांसाठी रेनकोट खरेदीकरीता शासनाने ई- निविदा काढणे, निविदा खुल्या करण्याच्या काही दिवस आधी आदिवासी विकास विभागाने ही प्रक्रिया रद्द करून पावसाळा सुरु झाल्याने निविदा प्रक्रियेत अडकल्यास विद्यार्थ्यांना रेनकोट वेळेत मिळणार नाहीत असे कारण देऊन ठाणे, जव्हार व नाशिक विभागातील आश्रम शाळांमधील मुख्याध्यापकांना तीन लाखांपर्यंत रेनकोट खरेदीचे अधिकार दिल्याची बाब उघडकीस येणे, जानेवारी महिन्यात निविदा प्रक्रिया करून आदिवासी आश्रमशाळांतील मुलांना मे महिन्यातच

रेनकोट मिळतील असे नियोजन हेतूतः करण्यात न येणे, पुरवठादारांशी गेल्या अनेक वर्षांपासून होत असलेली आर्थिक हातमिळवणी, यामुळे कायद्यातील पळवाटा शोधून विनानिविदा माल खरेदी करण्याकडे खात्यातील अधिकाऱ्यांचा असलेला भर व त्यामुळेच निविदा प्रक्रीयेस मुद्दामहून उशीर करून विना निविदा खरेदी करणेबाबत सुरु असलेली कार्यवाही, शासन निर्णयानुसार आश्रम शाळेच्या मुख्याध्यापकांना ५० हजारा पर्यंत वित्तीय मर्यादा घालून स्थानिक तातडीच्या बाबी खरेदी करण्याचे दिलेले अधिकार, परंतु सचिव, आदिवासी विकास यांनी मुख्याध्यापकांना तीन लाखापर्यंत रेनकोट खरेदी करण्याचे अधिकार देऊन शासन निर्णयाचे केलेले उल्लंघन, खात्यातील सचिव व अन्य अधिकारी निविदा प्रक्रीया वगळण्यासाठी अशा प्रकारे छोट्या स्वरूपात खरेदीचे आदेश देत असल्याने, उच्च न्यायालयाने रेनकोट खरेदीवर स्थगिती दिल्यानंतरही राज्य शासनाने उच्च न्यायालयाच्या आदेशाचा भंग करून मुख्याध्यापकांना रेनकोट खरेदीच्या दिलेल्या आदेशामुळे उच्च न्यायालयाने आदिवासी विभागात स्वेटर, रेनकोट, शाळा गणवेश इ. खरेदीबाबत शासनाचे धोरण व निर्णय घेणाऱ्या व्यक्तीबाबत मागितलेले स्पष्टीकरण, गेली वर्षभर लाखो आदिवासी मुलांना स्वेटर मिळू न शकल्यामुळे व यावर्षी पावसाळ्यात रेनकोट मिळणार नसल्यामुळे आदिवासी विभागातील अधिकाऱ्यांच्या वर्तणुकीविरोधात विद्यार्थ्यांच्या पालकांत निर्माण झालेली तीव्र चीड याबाबत शासनाने तातडीने करावयाची कार्यवाही व उपाययोजना."

- (२) सर्वश्री राधाकृष्ण विखे-पाटील, विजय वडेद्वीवार, डॉ.मिलिंद माने, सर्वश्री सुधाकर कोहळे, सुधाकर देशमुख, कृष्णा खोपडे, अमीन पटेल, सुनिल प्रभू, डॉ. पतंगराव कदम, प्रा.वीरेंद्र जगताप, श्री.अस्लम शेख, मो.आरिफ नसीम खान, सर्वश्री हसन मुश्रीफ, भास्कर जाधव, सुरेश लाड, बाळासाहेब पाटील, जितेंद्र आव्हाड, विकास कुंभारे, नितेश राणे, सुनिल शिंदे, श्रीमती सीमा हिरे, अॅड. भिमराव धोंडे, अॅड.यशोमती ठाकूर, सर्वश्री अजय चौधरी, सुरेश हाळवणकर, अॅड राहुल कुल, श्री अबु आजमी, वि.स.स. पुढील तातडीच्या व सार्वजनिक महत्त्वाच्या बाबीकडे उर्जा मंत्र्यांचे लक्ष वेधतील :-

"राज्यात महावितरण वीज कंपनीतर्फे वीज ग्राहकांवर १९ टक्के वीज दरवाढ आकारणी करून शुल्कामध्ये टप्प्याटप्प्याने होत असलेली दर वाढ, शासनाने सर्वसामान्य ग्राहकांना आणि राज्यातून बाहेर जात असलेल्या उद्योगांना वीजेबाबत भारनियमन, कमी दराने वीजखरेदी, गळती कमी करणे तसेच वीजदर कमी करण्याचे आश्वासन देऊनही अंमलबजावणी न करता शासनाने केलेली नवी दरवाढ, महावितरणने माहे जून, २०१६ मध्ये वीज नियामक आयोगाकडे दाखल केलेल्या प्रस्तावामध्ये इलेक्ट्रीसिटी ड्युटीची केलेली मागणी, सदर मागणीमुळे कॅप्टीव्ह पॉवर बंद पडण्याची निर्माण झालेली शक्यता, उद्योगातील ओपन अॅक्सेस स्वीकारल्यामुळे वीज मंडळाला होणारे सुमारे ५ हजार कोटींच्या महसूलाचे नुकसान, या वीजदरवाढीमुळे महावितरण ग्राहकांकडून दरवाढीच्या सरासरी १९ टक्के रक्कम वसूल करणार असल्यामुळे नागरिकांमध्ये पसरलेले असंतोषाचे वातावरण, वीज दर कमी करण्याबाबत शासनाने करावयाची कार्यवाही व प्रतिक्रिया."

- (३) डॉ.मिलींद माने, सर्वश्री संजय पोतनीस, विजय औटी, बाळासाहेब थोरात, विजय वडेड्विवार, अस्लम शेख, प्रा.विरेंद्र जगताप, मो.आरिफ नसीम खान, सर्वश्री अमिन पटेल, जितेंद्र आव्हाड, हसन मुश्रीफ, जयंत पाटील, शशिकांत शिंदे, सय्यद इम्तीयाज जलील, अॅड.वारीस पठाण, डॉ.जयप्रकाश मुदंडा, वि.स.स पुढील तातडीच्या व सार्वजनिक महत्वाच्या बाबीकडे सामाजिक न्याय मंत्र्यांचे लक्ष वेधतील :-

"अनुसूचित जाती व इतर मागासवर्गीय, भटक्या विमुक्त जमाती आणि विशेष मागास प्रवर्गातील सुमारे ८ लाख २० हजार विद्यार्थी सन २०१५-१६ या शैक्षणिक वर्षातील सामाजिक न्याय विभागाकडून देण्यात येणाऱ्या १६०० कोटी रकमेच्या शिष्यवृत्ती पासून वंचित राहिले असल्याचे माहे जुन, २०१६ मध्ये वा त्या दरम्यान निदर्शनास येणे, निधीची कमतरता आणि विभागाच्या अधिका-यांमधील नियोजनाचा अभाव व हलगर्जीपणा अशी कारणे त्यासाठी सांगितली जात असणे, अनुसूचित जातीच्या विद्यार्थ्यांसाठी शिष्यवृत्तीचे ७५० कोटी रुपये निधीचे वितरण न झाल्यामुळे विनाखर्च पडून असणे, केंद्राकडून राज्यात देण्यात येणाऱ्या शिष्यवृत्तीच्या रक्कमेपैकी ३०-५० % रक्कम संस्थाचालक, संबंधित अधिकारी व सॉफ्टवेअर कंपनीद्वारे हडप केल्याचे याप्रकरणी डॉ.के.वेंकटेशन यांच्या अध्यक्षतेखाली स्थापन केलेल्या कृती दलाने सहा जिल्ह्यात केलेल्या तपासणीत उघडकीस येणे, उक्त कारणास्तव सदरहू प्रवर्गातील विद्यार्थ्यांना शिष्यवृत्ती न मिळाल्याने त्यांच्यामध्ये निर्माण झालेला असंतोष, शासनाने याबाबत करावयाची कार्यवाही व शासनाची प्रतिक्रिया."

पाच : महाराष्ट्र विधानसभा नियम १४१(१) अन्वये मा. अध्यक्षानी करावयाची घोषणा.

सहा : शासकीय विधेयके :

(अ) पुरःस्थापनार्थ :-

- (१) सन २०१६ चे विधानसभा विधेयक क्रमांक २९ - महाराष्ट्र जिल्हा परिषद व पंचायत समिती (दुसरी सुधारणा) विधेयक, २०१६.
- (२) सन २०१६ चे विधानसभा विधेयक क्रमांक ३० - महाराष्ट्र विद्यापीठ (सुधारणा) विधेयक, २०१६.

(ब) विचार, खंडशः विचार व संमत करणे :-

- (१) (क) भारताच्या संविधानाच्या अनुच्छेद २१३ (२) (अ) आणि महाराष्ट्र विधानसभा नियम १५९ (२) अन्वये सर्वश्री पृथ्वीराज चव्हाण, अमीन पटेल, राधाकृष्ण विखे पाटील, राहुल मोटे, हसन मुश्रीफ, विजय वडेड्विवार, सुरेश लाड, अस्लम शेख, अबू आझमी, हर्षवर्धन सपकाळ, जयंत पाटील, अजित पवार, दिलीप वळसे-पाटील, बाळासाहेब पाटील, डॉ.सतीश पाटील, श्री.वैभव मधुकर पिचड, श्रीमती दिपीका चव्हाण, सर्वश्री भास्कर जाधव, दिपक चव्हाण, संजय कदम, राणाजगजितसिंह पाटील, डॉ.जितेंद्र आव्हाड, हनुमंत डोळस, जयदत्त क्षीरसागर, राहुल जगताप, शशिकांत शिंदे, वि.स.स. यांचा

प्रस्ताव :-

"ही विधानसभा सन २०१६ चा महाराष्ट्र अध्यादेश क्रमांक ९ - महाराष्ट्र महानगरपालिका आणि महाराष्ट्र नगरपरिषदा, नगरपंचायती व औद्योगिक नगरी (सुधारणा) अध्यादेश, २०१६ नापसंत करते."

(ख) सन २०१६ चे विधानसभा विधेयक क्रमांक २६ - महाराष्ट्र महानगरपालिका आणि महाराष्ट्र नगरपरिषदा, नगरपंचायती व औद्योगिक नगरी (सुधारणा) विधेयक, २०१६.

(ग) विधेयक संयुक्त समितीकडे पाठविण्याबाबत श्री. ओमप्रकाश ऊर्फ बच्चू कडू, वि.स.स. यांचा प्रस्ताव :-

"सन २०१६ चे महाराष्ट्र विधानसभा विधेयक क्रमांक २६ - महाराष्ट्र महानगरपालिका आणि महाराष्ट्र नगरपरिषदा, नगरपंचायती व औद्योगिक नगरी (सुधारणा) विधेयक, २०१६ विधानपरिषदेची सहमती घेऊन दोन्ही सभागृहांच्या ५१ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(घ) विधेयक संयुक्त समितीकडे पाठविण्याबाबत श्री. हर्षवर्धन सपकाळ, वि.स.स. यांचा प्रस्ताव :-

"सन २०१६ चे महाराष्ट्र विधानसभा विधेयक क्रमांक २६ - महाराष्ट्र महानगरपालिका आणि महाराष्ट्र नगरपरिषदा, नगरपंचायती व औद्योगिक नगरी (सुधारणा) विधेयक, २०१६ विधानपरिषदेची सहमती घेऊन दोन्ही सभागृहांच्या ४० सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(२) (क) भारताच्या संविधानाच्या अनुच्छेद २१३ (२) (अ) आणि महाराष्ट्र विधानसभा नियम १५९ (२) अन्वये सर्वश्री अमीन पटेल, राधाकृष्ण विखे पाटील, राहुल मोटे, हसन मुश्रीफ, विजय वडेटीवार, सुरेश लाड, अस्लम शेख, अबू आझमी, हर्षवर्धन सपकाळ, जयंत पाटील, अजित पवार, दिलीप वळसे-पाटील, बाळासाहेब पाटील, डॉ.सतीश पाटील, श्री.वैभव मधुकर पिचड, श्रीमती दिपीका चव्हाण, सर्वश्री भास्कर जाधव, दिपक चव्हाण, संजय कदम, राणाजगजितसिंह पाटील, डॉ.जितेंद्र आव्हाड, हनुमंत डोळस, जयदत्त क्षीरसागर, राहुल जगताप, शशिकांत शिंदे, वि.स.स. यांचा प्रस्ताव :-

"ही विधानसभा सन २०१६ चा महाराष्ट्र अध्यादेश क्रमांक १२ - महाराष्ट्र महानगरपालिका (सुधारणा) अध्यादेश, २०१६ नापसंत करते."

(ख) सन २०१६ चे विधानसभा विधेयक क्रमांक २७ - महाराष्ट्र महानगरपालिका (सुधारणा) विधेयक, २०१६.

(ग) विधेयक संयुक्त समितीकडे पाठविण्याबाबत श्री. ओमप्रकाश ऊर्फ बच्चू कडू, वि.स.स. यांचा प्रस्ताव :-

"सन २०१६ चे महाराष्ट्र विधानसभा विधेयक क्रमांक २७ - महाराष्ट्र महानगरपालिका (सुधारणा) विधेयक, २०१६ विधानपरिषदेची सहमती घेऊन दोन्ही सभागृहांच्या ५१ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(मंगळवार, दिनांक १९ जुलै, २०१६ रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव)

सात : सर्वश्री राज पुरोहित, सुनिल प्रभू, अॅड. आशिष शेलार, सर्वश्री प्रताप सरनाईक, संजय केळकर, सुनिल शिंदे, राजेंद्र पाटणी, प्रकाश आंबिटकर, अॅड. पराग अळवणी, डॉ.राहुल पाटील, प्रा.मेधा कुलकर्णी, सर्वश्री अजय चौधरी, प्रशांत बंब, सुनिल राऊत, प्रा. देवयानी फरांदे, डॉ. मिलिंद माने, डॉ. अशोक उईके, सर्वश्री मंगेश कुडाळकर, उन्मेश पाटील, उल्हास पाटील, समीर कुणावार, किशोर पाटील, डॉ.आशिष देशमुख, डॉ.बालाजी किणीकर, श्री नरेंद्र पवार, प्रा. चंद्रकांत सोनवणे, वि.स.स. यांचा म.वि.स. नियम २९३ अन्वये प्रस्ताव :-

“शैक्षणिक क्षेत्रामध्ये राज्य अग्रेसर रहावे म्हणून शासनाने राबविलेल्या प्रगत शैक्षणिक कार्यक्रम व त्याला मिळणारे यश, ग्रामीण भागामध्ये विनामुल्य शिक्षण देणाऱ्या जिल्हा परिषद शाळा प्रगत करण्यासाठी शासन करीत असलेले प्रयत्न, त्याकरिता भरविण्यात येणारी शैक्षणिक चर्चा सत्रे, शिक्षकांचे प्रशिक्षण इत्यादीमुळे इंग्रजी माध्यमाच्या शाळा सोडून जिल्हा परिषद मराठी शाळांमध्ये प्रवेश घेणाऱ्या विद्यार्थ्यांची वाढती संख्या, शासनाच्या चांगल्या शैक्षणिक धोरणांचा परिणाम म्हणून इ. १० वीच्या परिक्षेचा वाढता निकाल व त्यामुळे इयत्ता ११ वीच्या प्रवेशासाठी निर्माण झालेली वाढती चुरस, त्या अडचणीत भर म्हणजे प्रवेश प्रक्रियेसाठी आवश्यक असणारा अधिवास दाखला, उत्पन्नाचा दाखला व जातीचा दाखला मिळविण्यासाठी विद्यार्थ्यांना तहसिलदार कार्यालयात मारावे लागणारे हेलपाटे, केंद्र शासनाच्या धोरणानुसार संबंधित दाखले विद्यार्थ्यांना शाळेत निकालासोबत देण्याची आवश्यकता, इयत्ता ११ वी व १२ वी ची फेरपरिक्षा घेऊन विद्यार्थ्यांचे वाचलेले वर्ष, इयत्ता १० वी उत्तीर्ण न झालेल्या विद्यार्थ्यांना कौशल्य विकासासाठी प्रवेश देण्याबाबत घेतलेल्या निर्णयाने लाखो विद्यार्थी व पालकांमध्ये आनंदाचे वातावरण असणे परंतु, त्याचवेळेस खाजगी संस्था चालक ऑफ लाईन प्रवेश देऊन लाखो रुपयांचा गैरव्यवहार करीत असल्याची बाब निदर्शनास येणे, अनुदानास पात्र ठरलेल्या शाळांना अनुदान देण्याची बाब तातडीने विचारात घेण्याची आवश्यकता, नवीन शाळा/महाविद्यालयांना मान्यता देण्याबाबत तातडीने सकारात्मक निर्णय घेण्याची आवश्यकता, अभियांत्रिकी, व्यवस्थापन महाविद्यालयात शिक्षक व शिक्षकेतर कर्मचाऱ्यांच्या जागा रिकाम्या असणे, नवीन विद्यापीठ कायदा त्वरित अंमलात येणे या व इतर मागण्या तातडीने सोडविण्याची आवश्यकता

व याबाबत शासनाने तातडीने करावयाची कार्यवाही व उपाययोजना."

विधान भवन,
मुंबई,
दिनांक : १९ जुलै, २०१६

डॉ. अनंत कळसे,
प्रधान सचिव,
महाराष्ट्र विधानसभा.